

تلخيص

تفہیم الولان

ترجمہ و تفسیر

سید ابوالاعلم مودودی

تلخيص

مولانا صدر الدين اصلاحی

الفاتحة

نام

اس کا نام ”الفاتحة“ اس کے مضمون کی مناسبت سے ہے۔ ”فاتحة“ اس چیز کو کہتے ہیں جس سے کسی مضمون یا کتاب یا کسی شے کا افتتاح ہو۔ دوسرے الفاظ میں یوں سمجھتے کہ یہ نام ”دیباچہ“ اور آغاز کلام کا ہم معنی ہے۔

زمانہ نزول

یہ نبوت محمدؐ کے بالکل ابتدائی زمانہ کی سورت ہے۔ بلکہ معتبر روایات سے معلوم ہوتا ہے کہ سب سے پہلی مکمل سورت جو محمد ﷺ پر نازل ہوئی، وہ یہی ہے۔ اس سے پہلے صرف متفرق آیات نازل ہوئی تھیں جو سورہ علم، سورہ مزمل اور سورہ مدثر وغیرہ میں شامل ہیں۔

مضمون

در اصل یہ سورہ ایک دعا ہے جو خدا نے ہر اس انسان کو سکھائی ہے جو اس کی کتاب کا مطالعہ شروع کر رہا ہو۔ کتاب کی ابتداء میں اس کو رکھنے کا مطلب یہ ہے کہ اگر تم واقعی اس کتاب سے فائدہ اٹھانا چاہتے ہو تو پہلے خداوند عالم سے یہ دعا کرو۔ انسان فطرتاً دعا اسی چیز کی کیا کرتا ہے جس کی طلب اور خواہش اس کے دل میں ہوتی ہے، اور اسی صورت میں کرتا ہے جب کہ اسے یہ احساس ہو کہ اس کی مطلوب چیز اس ہستی کے اختیار میں ہے جس سے وہ دعا کر رہا ہے۔ پس قرآن کی ابتداء میں اس دعا کی تعلیم دے کر گویا انسان کو یہ تلقین کی گئی ہے کہ وہ اس کتاب کو طالب حق کی سی ذہنیت لے کر پڑھے، اور یہ جان لے کہ علم کا سرچشمہ خداوند عالم ہے، اس لیے اسی سے رہنمائی کی درخواست کر کے پڑھنے کا آغاز کرے۔ اس مضمون کو سمجھ لینے کے بعد یہ بات خود واضح ہو جاتی ہے کہ قرآن اور سورہ فاتحة کے درمیان حقیقی تعلق کتاب اور اس کے مقدمہ کا سائبیں بلکہ دعا اور جواب دعا کا سا ہے۔ سورہ فاتحة ایک دعا ہے بندے کی جانب سے، اور قرآن اس کا جواب ہے خدا کی جانب سے۔ بندہ دعا کرتا ہے کہ اے پور دگار! میری رہنمائی کر۔ جواب میں پور دگار پورا قرآن اس کے سامنے رکھ دیتا ہے کہ یہ ہے وہ ہدایت و رہنمائی جس کی درخواست تو نے مجھ سے کی ہے۔

﴿إِنَّا لِهَا نَعْلَمُ رُؤْبَعَهَا﴾
 (١) سُورَةُ الْفَاتِحَةِ مِنْ كِتَابِهِ (٥)

بِسْمِ اللَّهِ الرَّحْمَنِ الرَّحِيمِ
 لَهُ الْحَمْدُ لِلَّهِ رَبِّ الْعَالَمِينَ ۝ الرَّحْمَنِ
 الرَّحِيمِ ۝ مُلِكِ يَوْمِ الدِّينِ ۝

اللہ کے نام سے جو بے انہما مہربان اور حرم فرمانے والا ہے۔

تعريف اللہ ہی کے لیے ہے [۱] جو تمام کائنات کا رب [۲] ہے، نہایت مہربان اور حرم فرمانے والا ہے، [۳] روزِ جزا کا مالک ہے [۴]

[۱] اسلام جو تبدیل انسان کو سکھاتا ہے اس کا ایک قاعدہ یہ یعنی ہے کہ وہ اپنے ہر کام کی ابتداء خدا کے نام سے کرے۔

[۲] جیسا کہ ہم دیباچہ میں بیان کرچکے ہیں سورہ فاتحہ صل میں تو ایک دعا ہے، لیکن دعا کی ابتداء اس ہستی کی تعریف سے کی جا رہی ہے جس سے ہم دعا مانگنا چاہتے ہیں۔ یہ گواہ اس امر کی تعلیم ہے کہ دعا مذنب طریقہ سے مانگو اور جس سے دعا کر رہے ہو، پہلے اس کی خوبی کا، اس کے احسانات اور اس کے مرتبے کا اعتراف کرو۔

”تعريف اللہ ہی“ کے لیے ہے۔ یہ کہہ کر ایک بڑی حقیقت پر سے پرده اٹھایا گیا ہے، دنیا میں جہاں، جس چیز اور جس شکل میں بھی کوئی حسن، کوئی کمال ہے، اس کا سرچشمہ اللہ ہی کی ذات ہے۔ پس اگر کوئی اس کا مُتحقق ہے کہ ہم اس کے شکرگزار اور نیازمند ہیں تو وہ خالق کمال ہے نہ کہ صاحب کمال۔

[۳] رب کا لفظ عربی زبان میں تین معنوں میں بولا جاتا ہے۔ (۱) مالک اور آقا (۲) مردمی، پروردش کرنے والا، خبرگیری اور نگہبانی کرنے والا (۳) فرمان روا، حاکم، مدد بر اور مقتضم۔ اللہ تعالیٰ ان سب معنوں میں کائنات کا رب ہے۔

[۴] اللہ کی تعریف میں رحمن کا لفظ استعمال کرنے کے بعد پھر حیم کا اضافہ {اس کی رحمت کی بے حد و حساب وسعت ظاہر کرنے کے لیے کیا گیا ہے}۔

[۵] اللہ کی تعریف میں رحمن اور حیم کہنے کے بعد مالک روزِ جزا کہنے سے یہ بات نکلتی ہے کہ وہ نہ مہربان ہی نہیں ہے بلکہ منصف بھی ہے، اور منصف بھی ایسا با اختیار منصف کہ آخری فیصلہ کے روز وہی پورے اقتدار کا مالک ہوگا، لہذا ہم اس سے محبت ہی نہیں کرتے بلکہ اس کے انصاف کی بنی اسرائیل سے ڈرتے بھی ہیں۔

إِيَّاكَ نَعْبُدُ وَإِيَّاكَ نَسْتَعِينُ ۖ احتیاط
إِهْدِنَا الصِّرَاطَ الْمُسْتَقِيمَ ۖ صِرَاطَ
الَّذِينَ أَنْعَمْتَ عَلَيْهِمْ ۖ ۚ غَيْرِ
الْمَغْضُوبِ عَلَيْهِمْ وَلَا الضَّالِّينَ ۖ يع

ہم تیری ہی عبادت [۱] کرتے ہیں اور تجھی سے مدد مانگتے ہیں [۲] ہمیں سیدھا راستہ دکھا، اُن لوگوں کا راستہ جن پر تو نے انعام فرمایا، [۳] جو معتوب نہیں ہوئے، جو بھکتی ہوئے نہیں ہیں [۴]

[۱] عبادت کا لفظ بھی عربی زبان میں تین معنوں میں استعمال ہوتا ہے (۱) پوجا اور پرستش (۲) اطاعت اور فرمان برداری (۳) بندگی اور غلامی۔ اس مقام پر تینوں معنی یک وقت مراد ہیں۔ یعنی ہم تیرے پرستار بھی ہیں، مطیع فرمان بھی اور بندہ و غلام بھی۔

[۲] یعنی ہم اپنی حاجتوں کی طلب میں تیری طرف ہی رجوع کرتے ہیں، اور تیری مدد ہی پر ہمارا اعتماد ہے۔ اسی بنا پر ہم اپنی یہ درخواست لے کر تیری خدمت میں حاضر ہو رہے ہیں۔

[۳] یعنی زندگی کے ہر شعبہ میں خیال اور عمل اور برداشت کا وہ طریقہ ہمیں بتا جو بالکل صحیح ہو، جس پر چل کر ہم کچی فلاح و سعادت حاصل کر سکیں۔

[۴] یہ اس سید ہے راستے کی تعریف ہے جس کا علم ہم اللہ تعالیٰ سے مانگ رہے ہیں۔ یعنی وہ راستہ جس پر ہمیشہ سے تیرے منظور نظر لوگ چلتے رہے ہیں۔

[۱۰] یعنی ”انعام“ سے ہماری مراد حقیقی اور پائیدار انعامات ہیں جو راستہ روی اور خدا کی خوشنودی کے نتیجے میں ملا کرتے ہیں، نہ کہ وہ عارضی اور نمائشی انعامات جو پہلے بھی فرعونوں اور سرودوں اور قارفوں کو ملتے رہے ہیں اور آج بھی ہماری آنکھوں کے سامنے ہڑے ہڑے ظالموں اور بدکاروں اور گمراہوں کو ملے ہوئے ہیں۔

البقرة

نام اور وجہ تسمیہ

اس سورہ کا نام ”بقرہ“ اس لیے ہے کہ اس میں ایک جگہ گائے کا ذکر آیا ہے۔ قرآن مجید کی ہر سورہ میں اس قدر و سعی مضامین بیان ہوئے ہیں کہ ان کے لیے مضمون کے لحاظ سے جامع عنوانات تجویز نہیں کیے جاسکتے۔ اس لیے نبی ﷺ نے اللہ تعالیٰ کی رہنمائی سے قرآن کی پیشتر سورتوں کے لیے عنوانات کے بجائے نام تجویز فرمائے جو محض علامت کا کام دیتے ہیں۔ اس سورہ کو بقرہ کہنے کا مطلب نہیں ہے کہ اس میں گائے کے مسئلے پر بحث کی گئی ہے بلکہ اس کا مطلب صرف یہ ہے کہ ”وہ سورہ جس میں گائے کا ذکر آیا ہے۔“

زمانہ نزول

اس سورہ کا پیشتر حصہ بھرت مدینہ کے بعد مدینی زندگی کے بالکل ابتدائی دور میں نازل ہوا ہے، اور کمتر حصہ ایسا ہے جو بعد میں نازل ہوا اور مناسب مضمون کے لحاظ سے اس میں شامل کر دیا گیا۔

شان نزول

اس سورہ کو سمجھنے کے لیے پہلے اس کا تاریخی پس منظر اچھی طرح سمجھ لینا چاہیے:

(۱) بھرت سے قبل جب تک مکہ میں اسلام کی دعوت دی جاتی رہی، خطاب پیشتر مشرکین عرب سے تھا جن کے لیے اسلام کی آواز ایک نئی اور غیر مانوس آواز تھی۔ اب بھرت کے بعد سابقہ یہود یوں سے پیش آیا۔ یہ لوگ تو حید، رسالت، وحی، آخرت اور ملائکہ کے قائل تھے، اور اصولاً ان کا دین وہی اسلام تھا جس کی تعلیم حضرت محمد ﷺ دے رہے تھے۔ لیکن صد یوں کے مسلسل انجھاطا نے ان کو واصل دین سے بہت دور ہٹا دیا تھا۔ جب نبی ﷺ مدینہ پہنچنے تو اللہ تعالیٰ نے آپ کو ہدایت فرمائی کہ ان کو واصل دین کی طرف دعوت دیں، چنانچہ سورہ بقرہ کے ابتدائی پندرہ سورہ رکوع اسی دعوت پر مشتمل ہیں۔

(۲) مدینہ پہنچ کر اسلامی دعوت ایک نئے مرحلے میں داخل ہو چکی تھی۔ مکہ میں تو معاملہ صرف اصول دین کی تبلیغ اور دین قبول کرنے والوں کی اخلاقی تربیت تک محدود تھا، مگر جب بھرت کے بعد مدینے میں ایک چھوٹی سی اسلامی ریاست کی بنیاد پڑ گئی تو اللہ تعالیٰ نے تمدن، معاشرت، میعشت، قانون اور سیاست کے متعلق بھی اصولی ہدایات دینی شروع کیں اور یہ بتایا کہ اسلام کی اساس پر یہ نیا نظام زندگی کس طرح تعمیر کیا جائے۔ اس سورہ کے آخری ۲۳ سورے زیادہ تر انہی ہدایات پر مشتمل ہیں۔

(۳) بھرت سے پہلے اسلام کی دعوت خود کفر کے گھر میں دی جا رہی تھی اور متفرق قبائل میں سے جو لوگ اسلام قبول کرتے تھے وہ اپنی اپنی جگہ رکھنی دین کی تبلیغ کرتے اور جواب میں مصالح اور مظالم کے تجھیہ مشق بنتے تھے۔ مگر بھرت کے بعد جب یہ منتشر مسلمان مدینہ میں جمع ہو کر ایک جتحا بن گئے اور انہوں نے ایک چھوٹی سی آزاد ریاست قائم کر لی تو صورت حال یہ ہو گئی کہ ایک طرف ایک چھوٹی سی بستی تھی اور دوسری طرف تمام عرب اس کا استیصال کر دینے پر تلا ہوا تھا۔ اب اس مٹھی بھر جماعت کی کامیابی کا ہی نہیں بلکہ اس کے وجود و بقا کا انحصار بھی اس بات پر تھا کہ اولاً وہ پورے جوش و خروش کے ساتھ اپنے مسلک کی تبلیغ کر کے زیادہ سے زیادہ لوگوں کو اپنا ہم عقیدہ بنانے کی کوشش کرے۔ ثانیاً وہ خانہ نشین کا برسراطل ہونا اس طرح ثابت و مبرہن کر دے کہ کسی ذی عقل انسان کو اس میں شہم نہ رہے۔ ثالثاً جن خطرات میں وہ چاروں طرف سے گھر گئے تھے، ان میں وہ ہر اسال نہ ہوں، بلکہ پورے صبر و ثبات کے ساتھ ان حالات کا مقابلہ کریں۔ رابعاً وہ پوری دلیری کے ساتھ ہر اس مسلح مزاحمت کا مسلح مقابلہ کرنے کے لیے تیار ہو جائیں جو ان کی دعوت کو ناکام کرنے کے لیے کسی طاقت کی طرف سے کی جائے۔ خامساً ان میں اتنی بہت پیدا کی جائے کہ اگر عرب کے لوگ اس نئے نظام کو، جو اسلام قائم کرنا چاہتا ہے، فہماش سے قبول نہ کریں، تو انہیں جاہلیت کے فاسد نظام زندگی کو بے زور مٹا دینے میں بھی تامل نہ ہو۔ اللہ تعالیٰ نے اس سورۃ میں ان پانچوں امور کے متعلق ابتدائی ہدایات دی ہیں۔

(۴) دعوت اسلامی کے اس مرحلے میں ایک نیا عضر بھی ظاہر ہونا شروع ہو گیا تھا، اور یہ منافقین کا عضر تھا۔ اگرچہ نفاق کے ابتدائی آثار مکہ کے آخری زمانے میں بھی نمایاں ہونے لگے تھے، مگر وہاں صرف اس قسم کے منافق پائے جاتے تھے جو اسلام کے برحق ہونے کے تو معرفت تھے اور ایمان کا اقرار بھی کرتے تھے لیکن اس کے لیے [کسی طرح کی قربانی دینے کے لیے تیار نہ تھے] مدینہ پہنچ کر اس قسم کے منافقین کے علاوہ چند اور قسموں کے منافق بھی اسلامی جماعت میں پائے جانے لگے۔ [اس لیے ان کے سلسلے میں بھی ہدایات کا آنا ضروری ہوا۔]

سورہ بقرہ کے نزول کے وقت ان مختلف اقسام کے منافقین کے ظہور کی محض ابتدائی اس لیے اللہ تعالیٰ نے ان کی طرف صرف ابجاتی اشارات فرمائے ہیں۔ بعد میں جتنی جتنی ان کی صفات اور حرکات نمایاں ہوتی گئیں اسی قدر تفصیل کے ساتھ بعد کی سورتوں میں ہر قسم کے منافقین کے متعلق ان کی نوعیت کے لحاظ سے الگ الگ ہدایات پھیجی گئیں۔